

സംഗ്രഹം പരിരക്ഷിക്കുന്ന മതം

കബീർ എം. പറളി

"മതങ്ങളെ സംബന്ധിച്ച പഠനത്തിൽ അതീവ തത്പരയായിരുന്നു ഞാൻ. അങ്ങനെയൊരു ഇസ്ലാമിക തത്വസംഹിതകളെപ്പറ്റിയുള്ള അന്വേഷണത്തിലേത്തിയത്. വായിച്ചും കേട്ടും ഗവേഷണം നടത്തിയും അറിവുണ്ടാക്കുക എന്നതും വിട്ട്, ഈ അന്വേഷണം എന്നെ ഇസ്ലാമുമായി ഗാഢബന്ധത്തിലാക്കി. അന്നു ഞാൻ ആദ്യമായി യഥാർത്ഥ സൗഭാഗ്യത്തിന്റെ സ്വാദറിഞ്ഞു. എന്നിങ്ങും എന്റെ രക്ഷിതാവിനും തമ്മിൽ നേർക്കുനേർ ബന്ധപ്പെടാനാകുന്ന ഒരു മതം, സമൂഹാംഗങ്ങളുമായി ആരോഗ്യകരമായ, സ്വഭാവനിഷ്ഠമായ ബന്ധത്തിന് സഹായകമായ ഒരു മതം. അവസാനം ഞാൻ കണ്ടെത്തിയ ഇസ്ലാം അതായിരുന്നു." (കുർആൻ, ഐൻ, ന്യൂയോർക്ക്, ക്വാലൂ അനിൽ ഇസ്ലാമി, പേജ് 211)

"കറുത്തശൈത്യം കൊണ്ട് തണുത്തുറഞ്ഞ ഭൂമിയിലേക്ക് ഉറന്നു വന്ന താപജലം കണക്കെയാണ് ഇസ്ലാം എന്നിലേക്ക് ഒഴുകിയെത്തിയത്. അത് എന്റെ ആത്മാവിന് ചൂടു നൽകി, വിശുദ്ധമായ ആദർശപാഠങ്ങളുടെ വസ്ത്രം കൊണ്ടെന്നെ പൂതപ്പിച്ചു. ഇസ്ലാമിക പാഠങ്ങൾ എന്തുമാത്രം സുതാര്യവും, ആകർഷകവുമാണ്. അതിന്റെ ലോജിക് എത്ര മഹത്തരം. എന്റെ കൺമുന്നിൽ വിടരാൻ തുടങ്ങിയ ഈ വിശുദ്ധ മതം കൊണ്ട് ഞാനനുഭവിച്ച സന്തോഷം പകർത്തി വെക്കാൻ വാക്കുകളില്ല. ഒന്നറിയാം, ചിരകാലമായി പുണരാൻ കൊതിച്ചു കാത്തിരുന്ന മതമാണ്, ഞാനിന്നു വിശ്വാസം കൊണ്ട ഇസ്ലാമെന്ന്. എന്റെ ഇസ്ലാമാശ്ലേഷണ പ്രഖ്യാപനം എന്റെ ആത്മ ശബ്ദത്തിന്റെ ആവിഷ്കാരമാണ്. തീർച്ച, ഇസ്ലാമിക വിശ്വാസ സംഹിതയേക്കാൾ മെച്ചപ്പെട്ട മറ്റൊരു ആദർശം ലോകത്തുണ്ടാകാൻ തരമുണ്ടോ?" (ഫാതിമ സി ലാമീർ, ജർമ്മനി, ക്വാലൂ അനിൽ ഇസ്ലാമി, പേജ് 231)

വസ്തുനിഷ്ഠമായ പഠനവും, സത്യം ഗ്രഹിക്കാനുള്ള ത്വരയും ഒരു ദാസിയിൽ അലിഞ്ഞു ചേർന്നപ്പോൾ, പടച്ച തമ്പുരാൻ അവൾക്ക് സന്മാർഗത്തിന്റെ വാതിലുകൾ തുറന്നിട്ടു കൊടുത്തു. മേലെ കേട്ട ഹൃദയത്തിന്റെ തെളിഞ്ഞ ശബ്ദം, ആ വിശുദ്ധ മാർഗത്തിലേത്തിപ്പെട്ടപ്പോൾ അവളനുഭവിച്ച ആനന്ദത്തിന്റെ, ആത്മഹർഷത്തിന്റെ, ലക്ഷ്യബോധത്തിന്റെ ശബ്ദമാണ്. ഇസ്ലാമിന്റെ കരയേശാത്ത ആദർശവും, ഭൂമുഖത്ത് അത് വരുത്തിയ വിപ്ലവവും മനുഷ്യന് കാണാനാവും വിധമല്ല, അനുഭവിക്കാനാകും വിധം സുതാര്യമാണ്. അതുകൊണ്ടാണ് ഇസ്ലാമിക സരണിയിലേക്ക് ആളുകളുടെ ഒഴുക്ക് തുടർന്നു കൊണ്ടേയിരിക്കുന്നത്.

എവിടെയൊക്കെയോ വെച്ചു നഷ്ടപ്പെട്ട മനുഷ്യന്റെ സകല അവകാശങ്ങളും ഒന്നിനുപിറകെ മറ്റൊന്ന് എന്ന നിലക്ക് ഇസ്ലാം കണ്ടെത്തിക്കൊടുത്തിട്ടുണ്ട്. ഇസ്ലാമികാഗമനത്തിന്റെ ആദിശേഷങ്ങൾ പരിശോധിച്ചാൽ അത് കൃത്യമായി ബോധ്യപ്പെടും. ശരിയായ വിശ്വാസം, അനുയോജ്യമായ ആരാധനാമുറകൾ, കൊള്ളിക്കൊടുപ്പുകളിലെ മര്യാദകൾ, വ്യക്തിബന്ധങ്ങളുടെ

രീതിശാസ്ത്രം, സ്നേഹ പരിഗണനകളുടെ വില തുടങ്ങിയ ഒട്ടേറെ കാര്യങ്ങളിൽ ഇസ്‌ലാമിന്റെ വെളിച്ചം നിസ്തൂലമാണ്. ഇസ്‌ലാം മനുഷ്യനെ ആൺ പെൺ വകഭേദമില്ലാതെ ആദരിക്കുന്ന മതമാണ്. ഇത് ഈ വിശുദ്ധമതത്തിന്റെ വ്യതിരിക്തതയായി പറയേണ്ടി വരുമ്പോൾ, ആണിനെ മനുഷ്യനായും പെണ്ണിനെ പിശാചായും കാണുന്ന മതങ്ങളും ആദർശങ്ങളും പ്രത്യയശാസ്ത്രങ്ങളും നിലവിലുണ്ടായിരുന്നതു കൊണ്ടാണ്. കാലിത്തൊഴുത്തിലെ മൃഗത്തെപ്പോലെയെങ്കിലും തങ്ങൾ പരിഗണിക്കപ്പെട്ടിരുന്നെങ്കിൽ എന്ന് സ്ത്രീ സമൂഹം ചിന്തിച്ചിരുന്ന ഒരു കാലമുണ്ടായിരുന്നു. സാമ്പ്രദായിക മതങ്ങളിലെ സ്ത്രീജനം അവകാശങ്ങളല്ല, നിത്യജീവിതത്തിലെ സാധാരണ ആവശ്യങ്ങൾ പോലും നിവൃത്തിച്ചു കിട്ടാത്തതിൽ നെടുവീർപ്പിട്ടവരായിരുന്നു.

പ്രവാചകൻ(സ്വ) ജീവിച്ച അറേബ്യയിലെ സ്ഥിതിയും വ്യത്യസ്തമായിരുന്നില്ല. നിത്യദുരിതത്തിലായിരുന്നു സ്ത്രീ. ഇനിച്ച് പെൺകുഞ്ഞിന് ചിരിക്കാൻ പോലും ഇടം നൽകാതെ ജീവനോടെ മറമാടിയ സമൂഹത്തിൽ, ജീവിക്കാൻ അവസരം കിട്ടിയ പെണ്ണിന്റെ അവസ്ഥയെന്തായിരിക്കും എന്ന് ചിന്തിച്ചു നോക്കൂ. പെണ്ണിനോടുള്ള അന്നത്തെ ആൺവർഗത്തിന്റെ സമീപനം വിശുദ്ധ ഖുർആൻ എടുത്തു കാട്ടുന്നത് ഇങ്ങനെയാണ്:

"അവരിൽ ഒരാൾക്ക് ഒരു പെൺകുഞ്ഞുണ്ടായ സന്തോഷവാർത്ത നൽകപ്പെട്ടാൽ കോപാകുലനായിട്ട് അവന്റെ മുഖം കറുത്തിരുണ്ട് പോകുന്നു."

"അവന്ന് സന്തോഷവാർത്ത നൽകപ്പെട്ട ആ കാര്യത്തിലുള്ള അപമാനത്താൽ ആളുകളിൽ നിന്ന് അവൻ ഒളിച്ചു കളയുന്നു. അപമാനത്തോടെ അതിനെ വെച്ചു കൊണ്ടിരിക്കണമൊ, അതല്ല അതിനെ മണ്ണിൽ കുഴിച്ചു മൂടണമൊ (എന്നതായിരിക്കും അവന്റെ ചിന്ത)." നഹ്ൽ: 58, 59

അറേബ്യൻ സമൂഹത്തിലെന്നല്ല ലോകം മുഴുക്കെ നില നിന്നിരുന്ന ഈ അനീതിക്കെതിരെ ആദ്യത്തെ തിരുത്തു വന്നത് വിശുദ്ധ ഇസ്‌ലാമിൽ നിന്നാണ്. മേൽകൊടുത്ത ആയത്തിന്റെ അവസാനഭാഗത്ത് നമുക്കുതു വായിക്കാം: "ശ്രദ്ധിക്കുക: അവർ എടുക്കുന്ന തീരുമാനം എത്ര മോശം!" ഏത് ആദർശത്തിലാണ്, മാനിഫെസ്റ്റായിലാണ് ഇസ്‌ലാമിന്റെതു പോലുള്ള ഇത്ര കനത്ത ശബ്ദമുള്ളത്?

സ്ത്രീക്ക് സമ്പൂർണ്ണമായ അംഗീകാരവും അവകാശവും വകവെച്ചു നൽകിയ മതമാണ് ഇസ്‌ലാം. അതിന്റെ പ്രവാചകൻ(സ്വ) എത്ര പ്രസംഗിച്ചിരിക്കുന്നു, അവർക്കു വേണ്ടി. സ്ത്രീ സമൂഹത്തിന്റെ ഉന്നമനത്തിനായി തിരുമേനി നൽകിയ ഉപദേശങ്ങൾ എക്കാലത്തേക്കും അനുഗൃഹമാണ്. ഇസ്‌ലാമിനേയും അതിന്റെ നിയമാവലികളേയും ഉപരിതല ചിന്ത നടത്തുന്നവർ ആഴങ്ങളിലേക്കിറച്ചെന്നാൽ ലേഖനത്തിന്റെ തുടക്കത്തിൽ വായിച്ച രണ്ട് സഹോദരികളുടെ അഭിപ്രായങ്ങളിലേക്ക് അവർ എത്തിപ്പെടും. എല്ലാവരും സംസാരിക്കുന്നത് സ്ത്രീയുടെ സ്വാതന്ത്ര്യത്തിനു വേണ്ടിയാണ്. സ്ത്രീവിമോചന സംഘങ്ങളൊക്കെ സ്ത്രീക്കു നൽകുന്ന സന്ദേശം, 'സ്വാതന്ത്ര്യമാകുന്നു നിങ്ങളുടെ ആത്യന്തികമായ അവകാശം' എന്നാണ്. 'എന്തിൽ നിന്ന് എന്തിലേക്കുള്ള സ്വാതന്ത്ര്യം?' എന്ന് പക്ഷെ, അവരാരും വ്യക്തമാക്കാറില്ല. ഇതും പാറ്റകളെപ്പോലെ ഈ സംഘങ്ങളെ പിന്തുടരുന്ന പെൺപട അതിനെപ്പറ്റി ചോദിക്കാറില്ല.

ഇസ്‌ലാം സ്ത്രീകളെ എത്രകണ്ട് പരിഗണിച്ചിരിക്കുന്നു എന്നതിനെ സംബന്ധിച്ച് വിശുദ്ധ ചുർആനിന്റെയും പ്രവാചകാധ്യാപനങ്ങളുടേയും വെളിച്ചത്തിൽ ചിന്തിക്കുന്നത് നല്ലതാണ്. ഒരു സ്ത്രീ മകളായും, സഹോദരിയായും, ഭാര്യയായും, ഉമ്മയായും, ജീവിക്കുമ്പോൾ, പ്രസ്തുത മേഖലകളിലൊക്കെ പരിപൂർണ്ണ സംരക്ഷണവും നീതിയുമാണ് ഇസ്‌ലാം അവൾക്കു നൽകുന്നത്. അസ്തിത്വം തന്നെ ചോദ്യം ചെയ്യപ്പെട്ട പെണ്ണിന്റെ ജന്മത്തെപ്പറ്റി പറയുന്നേടം മുതൽ ഇസ്‌ലാം അവളെ പരിഗണിച്ചു തുടങ്ങുന്നു എന്നതാണ് ഈ മതത്തിന്റെ പ്രത്യേകത.

"മനുഷ്യരേ, നിങ്ങളെ ഒരേ ആത്മാവിൽ നിന്ന് സൃഷ്ടിക്കുകയും, അതിൽ നിന്നു തന്നെ അതിന്റെ ഇണയെയും സൃഷ്ടിക്കുകയും, അവർ ഇരുവരിൽ നിന്നുമായി ധാരാളം പുരുഷന്മാരെയും സ്ത്രീകളെയും വ്യാപിപ്പിക്കുകയും ചെയ്തവനായ നിങ്ങളുടെ നിങ്ങൾ സൂക്ഷിക്കുവിൻ." നിസാഅ്: 1

സന്താനോൽപ്പാദന രംഗത്തു പോലും സ്ത്രീയുടെ പങ്കിനെ അംഗീകരിക്കാതിരുന്ന സാമ്പ്രദായിക മതങ്ങളുടെയും, പുരുഷ മേലാളന്മാരുടേയും തലക്കു പ്രഹരിക്കും വിധമാണ് 'അവർ ഇരുവരിൽ നിന്നുമായി ധാരാളം പുരുഷന്മാരെയും സ്ത്രീകളെയും വ്യാപിപ്പിക്കുകയും ചെയ്തു' എന്ന പ്രസ്താവന ചുർആൻ നടത്തുന്നത്. സൃഷ്ടാവികൾ ആൺപെൺ വ്യത്യാസത്താലല്ല, കർമ്മങ്ങളുടെ മഹിമകൊണ്ടാണ് ആദരണീയരും പ്രതിഫലാർഹരുമാകുന്നത് എന്ന കാര്യം കൂടി ചുർആൻ വ്യക്തമാക്കുന്നുണ്ട്.

"ഹേ, മനുഷ്യരേ, തീർച്ചയായും നിങ്ങളെ നാം ഒരു ആണിൽ നിന്നും പെണ്ണിൽ നിന്നുമായി സൃഷ്ടിച്ചിരിക്കുന്നു. നിങ്ങളുണ്യാനും അറിയേണ്ടതിന്ന് നിങ്ങളെ നാം വിവിധ സമുദായങ്ങളും ഗോത്രങ്ങളും ആക്കുകയും ചെയ്തിരിക്കുന്നു. തീർച്ചയായും അല്ലാഹുവിന്റെ അടുത്ത് നിങ്ങളിൽ ഏറ്റവും ആദരണീയൻ നിങ്ങളിൽ ഏറ്റവും ധർമ്മനിഷ്ഠ പാലിക്കുന്നവനാകുന്നു." അഹ്‌സാബ്: 13

"ആണാകട്ടെ പെണ്ണാകട്ടെ, ആർ സത്യവിശ്വാസിയായിക്കൊണ്ട് സൽപ്രവൃത്തികൾ ചെയ്യുന്നുവോ അവർ സ്വർഗത്തിൽ പ്രവേശിക്കുന്നതാണ്. അവരോട് ഒരു തരിമ്പും അനീതി കാണിക്കപ്പെടുന്നതല്ല." നിസാഅ്: 124

പുരുഷന്മാരെ മുന്നിൽ നിർത്തി സ്ത്രീകൾക്കു വേണ്ടി ഉപദേശിക്കുന്ന മതം ഇസ്‌ലാമല്ലാതെ വേറെയില്ല. വായിച്ചു നോക്കുക:

പെൺമക്കൾക്കു വേണ്ടി:

കാരുണ്യത്തിന്റെ പ്രവാചകൻ പറഞ്ഞു: "രണ്ടു പെൺകുഞ്ഞുങ്ങളെ പ്രായപൂർത്തിയാകുമ്പോളും പോറ്റിവളർത്തിയവൻ, ഖിയാമത്തുനാളിൽ എന്നോടൊപ്പം ഇതു പോലെ (പ്രവാചകൻ തന്റെ കൈവീരലുകൾ പരസ്പരം ചേർത്തു പിടിച്ചു) ചേർന്നു നിൽക്കുന്നവനാകും" (മുസ്‌ലിം)

നബി (സ) പറഞ്ഞു: "കൂടെയുള്ളടത്തോളം തന്റെ രണ്ടു പെൺമക്കളെയും നന്നായി വളർത്തിയവൻ, അവർ കാരണത്താൽ സ്വർഗത്തിൽ പ്രവേശിക്കുന്നതാണ്." (ഇബ്‌നു മാജ, ഹാകിം, മുൻദിരി സ്വഹീഹാക്കിയത്)

ജനിച്ചാൽ ജീവിക്കാനനുവാദം ലഭിക്കാതിരുന്ന, അനുവദിച്ചാൽ തന്നെ അവഗണിക്കപ്പെട്ടിരുന്ന പെൺകുഞ്ഞുങ്ങളുടെ പരിരക്ഷ രക്ഷിതാക്കളെ എത്ര കൃത്യമായാണ് പ്രവാചകൻ ഏൽപ്പിച്ചു കൊടുക്കുന്നത്!!.

ദൈവഭയവും പര ലോകബോധവുമുള്ള ഏതൊരു വിശ്വാസിക്ക് ഈ നിർദ്ദേശങ്ങളെ അവഗണിക്കാൻ കഴിയും? അപവാദങ്ങളെ കയ്യിലെടുത്ത് അങ്ങാടികളിൽ അപശബ്ദമുണ്ടാക്കുന്ന ഇസ്‌ലാമിന്റെ ശത്രുക്കൾ സത്യം കാണാതെ പോകുകയല്ല, കാണാ തിരിക്കാൻ മാറി നടക്കുകയാണ് എന്നതാണ് വാസ്തവം.

സഹോദരിമാർക്കു വേണ്ടി:

സ്വന്തം മകളുടെ മാത്രമല്ല, സഹോദരിയുടെ ഉത്തരവാദിത്തവും സഹോദരനെന്നാണ് ശ്രദ്ധിപ്പിക്കുന്ന ഇസ്‌ലാമിക പാഠം നാം പഠിച്ചു വെക്കേണ്ടതാണ്. പ്രവാചക തിരുമേനി(സ്യ) പറഞ്ഞു: "ആരാണോ തന്റെ മൂന്നു പുത്രിമാരോട്, അല്ലെങ്കിൽ മൂന്നു സഹോദരിമാരോട്, രണ്ടു പുത്രിമാരോട് അല്ലെങ്കിൽ രണ്ടു സഹോദരിമാരോട് അവർക്ക് നന്മകൾ ചെയ്തു കൊടുത്ത് സഹവർത്തിക്കുന്നത്, അവരുടെ കാര്യത്തിൽ അല്ലാഹുവിനെ സൂക്ഷിക്കുകയും ചെയ്യുന്നത്, അവന്ന് സ്വർഗമുണ്ട്." തിർമിദി, അൽബാനി(റ) സ്വഹീഹാക്കിയത്)

ഇസ്‌ലാമിന്റെ 'മറക്കൂട'യിൽ നിന്നും മുസ്‌ലിം പെണ്ണുങ്ങളെ സംരക്ഷിക്കാൻ ഇറങ്ങി പുറപ്പെടുന്ന സ്ത്രീപക്ഷ വാദികൾ ഇതൊക്കെ വായിച്ചിട്ടുണ്ടോ ആവാ? പ്രവാചകന്റെ പ്രസ്തുത നിർദ്ദേശങ്ങളെ പ്രാധാന്യപൂർവ്വം നടപ്പിലാക്കുന്ന വിശ്വാസി സമൂഹത്തെ ഇവർ എവിടെ വെച്ചെങ്കിലും കണ്ടിട്ടുണ്ടോ ആവാ?

മാതാക്കൾക്കു വേണ്ടി:

സ്ത്രീയുടെ മാതൃത്വം ഇസ്‌ലാമിന്റെ കണ്ണിൽ മഹത്തരമാണ്. അല്ലാഹുവിനെ മാത്രമാണ് ആരാധിക്കേണ്ടത് എന്ന് ഒന്നാമതായി മനുഷ്യനെ പഠിപ്പിക്കുന്ന ക്വർആൻ രണ്ടാമതായി പറയുന്നത് മാതാവിനോടും പിതാവിനോടും കരുണ കാട്ടണമെന്നാണ്.

"നിങ്ങൾ അല്ലാഹുവെ ആരാധിക്കുകയും അവനോട് യാതൊന്നും പങ്കു ചേർക്കിയിരിക്കുകയും ചെയ്യുക. മാതാവിനോടും പിതാവിനോടും നല്ല നിലയിൽ വർത്തിക്കുകയും ചെയ്യുക." നിസാഅ്: 36

"അവരിൽ (മാതാപിതാക്കളിൽ) ഒരാളോ അവരിൽ രണ്ടു പേരും തന്നെയോ നിന്റെ അടുക്കൽ വെച്ച് വാർദ്ധക്യം പ്രാപിക്കുകയാണെങ്കിൽ അവരോട് നീ 'ഛെ' എന്ന് പറയുകയോ, അവരോട് കയർക്കുകയോ ചെയ്യരുത്. അവരോട് നീ മാനുഷമായ വാക്കു പറയുക." ഇസ്‌റാഅ്: 23

പ്രവാചകനെ സമീപിച്ച് ഒരു സ്വഹാബി ചോദിച്ചു: എന്റെ നല്ലസഹവർത്തിത്വത്തിന് ഏറ്റവും അർഹരായത് ആരാണ് റസൂലെ? തിരുമേനി പറഞ്ഞു: "നിന്റെ മാതാവ്". "പിന്നെയാരാണ്?" "നിന്റെ മാതാവ്". അദ്ദേഹം വീണ്ടും ചോദിച്ചു: "പിന്നെയാരാണ് നബിയേ?" "നിന്റെ മാതാവ്". നബി അതിനും മറുപടി പറഞ്ഞു. അയാൾ നാലാമതും ചോദിച്ചു: 'അവരെക്കുഴിഞ്ഞാൽ പിന്നെ?' നബി(സ്യ) പറഞ്ഞു: "നിന്റെ പിതാവ്."

ഇസ്‌ലാമിന്റെ രണ്ടു പ്രമാണങ്ങളും പ്രാധാന്യപൂർവ്വം നടത്തുന്ന ഇത്തരം നിർദ്ദേശങ്ങളെ കണിശമായി പാലിക്കുന്ന വിശ്വാസി സമൂഹം ലോകത്തുണ്ട്.

മക്കളുടെ തണലും തലോടലുമേൽക്കാതെ വൃദ്ധസദനങ്ങളിൽ ജീവിതമൊടുങ്ങുന്ന മാതാപിതാക്കളുടെ പാശ്ചാത്യൻ ചുറ്റുപാടിലേക്ക് മൂസ്ലിം പെണ്ണുങ്ങളെ വിളിച്ചാൽ ആരെക്കിട്ടും ഈ പുരോഗമനക്കാർക്ക്, നാലു 'നിസ്'മാരെ യല്ലാതെ?

ഭാര്യമാർക്കു വേണ്ടി:

ഇണകളോട് സ്നേഹവും കാര്യബുദ്ധവും കാണിക്കാൻ ഇസ്‌ലാം നിഷ്കർഷിക്കുന്നുണ്ട്. അല്ലാഹു പറഞ്ഞു:

"നിങ്ങൾക്ക് സമാധാനപൂർവ്വം ഒത്തുചേരേണ്ടതിനായി നിങ്ങളിൽ നിന്ന് തന്നെ നിങ്ങൾക്ക് ഇണകളെ സൃഷ്ടിക്കുകയും, നിങ്ങൾക്കിടയിൽ സ്നേഹവും കാര്യബുദ്ധവും ഉണ്ടാക്കുകയും ചെയ്തത് അവന്റെ ദൃഷ്ടാന്തങ്ങളിൽപ്പെട്ടതത്രെ." റൂം: 21

"അവരോട് (ഭാര്യമാരോട്) നിങ്ങൾ മര്യാദയോടെ സഹിവർത്തിക്കേണ്ടതാണ്." നിസാഅ്: 19

നബി(സ്വ) പറഞ്ഞു: "ഒരു വിശ്വാസിയും വിശ്വാസിനിയായ തന്റെ ഭാര്യയെ മർദ്ദിക്കുകയില്ല. ഒരു സ്വഭാവത്തിൽ അവൻ നീരസമുണ്ടായാലും അവളുടെ മറ്റു സ്വഭാവങ്ങളിൽ അവൻ സംതൃപ്തനായിരിക്കും." (മൂസ്‌ലിം)

"(പുരുഷൻമാരേ), നിങ്ങളിൽ നല്ലവൻ സ്വന്തം ഭാര്യമാരോട് മര്യാദകാട്ടുന്നവനാണ്." അഹ്മദ്, തിർമിദി

ആണിനേയും പെണ്ണിനേയും അനീതി കാട്ടാതെ പരിഗണിച്ച ഇസ്‌ലാമിന്റെ ഇത്തരം മഹിത നിർദ്ദേശങ്ങളെ ഒരാവർത്തി പോലും വായിച്ചവർക്ക്, ഇസ്‌ലാം സ്ത്രീ സമൂഹത്തെ ഭദ്രാഹിക്കുന്നു എന്ന് പറയാൻ കഴിയില്ല. വിശുദ്ധ ഖുർആനിന്റെയും തിരുസുന്നത്തിന്റെയും അധ്യാപനങ്ങളെ കൃത്യമായി പഠിച്ച് ഓരോരുത്തരും ജീവിക്കുകയാണ് വിശ്വാസികൾക്കിടയിൽ കാണുന്ന അപവാദങ്ങളെ ഇല്ലായ്മ ചെയ്യാനുള്ള ഏക വഴി. ഇസ്‌ലാം നമ്മുടെ സഹോദരിമാർക്ക് വകവെച്ചു കൊടുക്കുന്ന അവകാശങ്ങളെ സംബന്ധിച്ച് അവരിൽ അവബോധമുണ്ടാക്കാൻ പ്രബോധക സംഘങ്ങൾ താത്പര്യമെടുക്കണം. എങ്കിൽ, ഖുർആനിന്റെ ഒരു വായന തന്നെ നടത്തിയിട്ടില്ലാത്ത നമ്മുടെ സ്ത്രീ സമൂഹത്തെ, അതിന്റെ 'പുനർവായന'ക്കും 'സ്ത്രീപക്ഷ വായന'ക്കും പ്രേരിപ്പിക്കുന്ന മാർഗ്ഗം മദാമ്മമാരിൽ നിന്നും, 'നിസ്'മാരിൽ നിന്നും സംരക്ഷിച്ചു നിർത്താനാകും.